



भारतीय रिज़र्व बैंक
RESERVE BANK OF INDIA

वेबसाइट : www.rbi.org.in/hindi

Website : www.rbi.org.in

ई-मेल/email : helpdoc@rbi.org.in



संचार विभाग, केंद्रीय कार्यालय, शहीद भगत सिंह मार्ग, फोर्ट, मुंबई - 400 001

Department of Communication, Central Office, Shahid Bhagat Singh Marg, Fort, Mumbai - 400 001 फोन/Phone: 022 - 2266 0502

18 सितंबर 2025

रिज़र्व बैंक द्वारा राज्य वित्त सचिवों के 35वें सम्मेलन का आयोजन

राज्यों के वित्त सचिवों का 35वाँ सम्मेलन 18 सितंबर 2025 को मुंबई में आयोजित किया गया। सम्मेलन का विषय था "राजकोषीय समेकन के मार्ग से आर्थिक समृद्धि की ओर यात्रा"। इस सम्मेलन में सचिव, व्यय विभाग, वित्त मंत्रालय, भारत सरकार; 28 राज्यों और दो संघ शासित प्रदेशों के वित्त सचिव, वित्त मंत्रालय, भारत सरकार के अन्य अधिकारी, महालेखा नियंत्रक और भारत के नियंत्रक एवं महालेखा परीक्षक ने भाग लिया। भारतीय रिज़र्व बैंक के गवर्नर ने सम्मेलन का उद्घाटन किया।

प्रतिभागियों को संबोधित करते हुए, गवर्नर ने आर्थिक संवृद्धि और समृद्धि को बढ़ावा देने के लिए राजकोषीय अनुशासन के महत्व पर ज़ोर दिया। उन्होंने राज्यों द्वारा गुणवत्तापूर्ण व्यय करने और बजट से इतर उधारी में विवेकपूर्णता सुनिश्चित करने पर ध्यान केंद्रित करने की आवश्यकता पर भी बल दिया। गवर्नर ने मुद्रा प्रबंधन, वित्तीय समावेशन, एकीकृत ऋण इंटरफ़ेस आदि क्षेत्रों में की जा रही विभिन्न पहलों के प्रभावी कार्यान्वयन के लिए राज्यों और रिज़र्व बैंक के बीच सक्रिय समन्वय के महत्व पर भी ज़ोर दिया।

बैठक में अन्य बातों के साथ-साथ राज्यों द्वारा नकदी प्रबंधन और बाजार उधारी तथा राजकोषीय समेकन से संबंधित मुद्दों की समीक्षा की गई।

प्रेस प्रकाशनी: 2025-2026/1125

(पुनीत पंचोली)

मुख्य महाप्रबंधक